

Mid-Day Dogri News Bulletin 08- Jan.- 2026

समां - 12:25 hrs.

<><><><><><>

CM Samba Meeting

मुख्यमंत्री उमर अब्दुल्ला होंरें जिला साम्बा च इक जायजा बैठक लाइयै जिले च चला रदे पूरे-पराते विकास कम्मै दा जायजा लैता। जिले दीयें टकोदी चिंताएं ते समस्याएं दे हल लेई मुख्यमंत्री होंरें प्रशासन गी आखेया जे ओह विकास गतिविधियें दी रफ्तार गी तेज करन ते इस गल्ला गी यकीनी बनान जे विकास दा लाह हर कुसै गी थोई सकै। उनें फही दोहराया जे सारे कम्म समें सिर सबूरे होने लोइचदे - कम्में च आवा रदी रुकावटें गी दूर कीता जाना चाहिदा- लोक सेवाएं तगर पुज्ज बेहतर होनी लोइचदी ते कम्मै दे म्यार गी बेहतर बनाइयै रखेया जाना चाईदा। महत्वै आहले मामलें बारे मुख्यमंत्री होंरें हिदायत कीती जे ओह एम.एल.ए आसेया पुट्टे गेदे सारे मामलें दा पैहल दी बिनाह पर हल करोआन।

<><><><><><>

Billawar Encounter

सुरक्षाबलें अज्ज बड्डलै कठुआ जिले दे जंगलें च छप्पे दे आतंकवादियें दा पता लाने लेई तलाशी अभियान परतियै शुरु कीता। इस दरान इक सुरक्षाकर्मी गी ममूली चोट आई ऐ। आकाशवाणी जम्मू दे संवाददाता दी रिपोर्ट मुजब- जम्मू-कश्मीर पुलस दे स्पेशल आप्रेशन ग्रुप (एस.ओ.जी) ते होरनें सुरक्षाबलें दी सांझी कारवाई कल संजा बिलावर इलाके दे घौग

ग्रांs च शुरु कीती गई- जिसदे चलदे इक मुठभेड़ होई। छप्पे दे आतंकवादियें दा पता लाने लेई रातीं घेराबंदी दे बाद तलाशी अभियान परतियें शुरु करी दिता गया। धनु परोल कमध नाला इलाके च तलाशी कीती जा करदी ऐ।



Rana TFD Review

जंगलात- पर्यावरण ते चपासम मंत्री जावेद अहमद राणा होरें कल कश्मीर डिविजन च जंगलात विभाग दी पूरी पराती कारकरदगी दा जायजा लैने लेई सीनियर अफसरें कन्नै लाई गेदी इक जायजा मीटिंग दी अध्यक्षता कीती। मंत्री होरें विभाग दे मुख कम्मकाजें ते सेवाएं दी दस्तेयाबी दा व्यापक जायजा लेया। मीटिंग च बालन दी दस्तेयाबी ते बंड-रुख-बूहटे लाने आली प्रक्रिया ते गतिविधियें- कश्मीर नोटिस टिम्बर फ्रेम वर्क तैहत लक्कड़ दी सप्लाई- पर्यावरण पार्कें ते जंगलात हट्टें दे विकास दे कन्नो-कन्नी आर्थिक लक्ष्यें दी पूर्ति बारे जायजा लेया।



DYSS CBP

युवा सेवा ते खेड्ड निदेशालय जम्मू-कश्मीर नै जिला Publicity Coordinatorएं ते अतिरिक्त जिला Publicity Coordinatorएं लेई पैहले-पैहले समर्थ निर्माण प्रोग्राम दा आयोजन कीता। 2 दिन चलने आहले इस सिखलाई प्रोग्राम च सखेतरुएं गी ड्रोन टैक्नॉलोजी- डिजिटल स्टोरी टैलिंग ते सामरिक संचार आले खेतरें च आधुनिक हुनर कन्नै लैस कीता गया। एदे

नै जम्मू-कश्मीर दे नौजवानें च खेड्डी गी लेइयै बदलाव दिक्खने गी लब्बोग। युवा सेवा ते खेड्डी विभाग दियां महानिदेशक अनुराधा गुप्ता होरें इस पैहलकदमी गी शुरु कीता ते उनें प्रोग्राम दी महत्ता बारे दस्सेया। उनें आखेया जे अज्जै दे डिजिटल दौर च असरदार Publicity दा बड़ा मता महत्व ऐ- तांजे उपलब्धियां दी जानकारी आम लोकें तक्कर पजाई जाई सकै। समकालीन साधनें दा इस्तेमाल करिये स्टोरी टैलिंग राएं अस छड़ा घटनाएं दी रिपोर्ट गै नैई दिंदे- अस समुदायें गी प्रेरित करनेआं- नौजवानें दिये उपलब्धिये दे जश्न गी मनानेआं ते सरकार दिये पैहलकदमिये गी लोकें तक्कर पजाने आं।



Dir-SDP Jammu Polytechnic

जम्मू-कश्मीर दे हुनर विकास विभाग दे डायरेक्टर शहज़ाद आलम होरें सरकारी पोलिटैक्नीक कालेज जम्मू दा व्यापक दौरा लाया ते संस्थान दी कारकरदगी दा जायजा लेया ते विद्यार्थिये गी दिती जा रदिये सहूलतें दा बी मुआयना कीता। इस दौरान निदेशक होरें कैम्पस दा दौरा लाया। अकैडमिक ब्लॉक- लैबॉट्रिये ते कार्यशालाएं दा जायजा लेया ते ढांचागत सहूलतें दी उपलब्धता दा आकलन कीता। उनें इलैक्ट्रिक इंजीनियरिंग लैबॉट्रिये वल वशेश ध्यान दिता- जित्थे ओ शिक्षके कन्ने बी मिले। निदेशक होरें मिशन “युवा” समेत केइये सरकारी स्कीमें दी अमलावरी दा बी जायजा लैता।



Labour Codes

डोडा स्थित श्रम विभाग नै श्रम संहिता पर इक दिवसीय जागरुकता सत्र दा आयोजन कित्ता- एदा मकसद सरबन्धी धड़ें गी हाल च गै होए श्रम सुधारें ते कल्याणकारी उपाएं दे बारे च जागरुक करना हा। इस कारजक्रम च सरबन्धी लोकें- प्रतिष्ठानें दे प्रतिनिधियें ते असंगठित क्षेत्र दे मजदूरें हिस्सा लैता। सहायक श्रम आयुक्त नेहल पंडित होरें अधिकारियें कन्नै मिलियै चौने श्रम संहितायें दी प्रमुख विशेषताएं पर लौऽ पाई- जिंदे च सरलीकृत अनुपालन- डिजीटलीकरण ते निरीक्षक सह -सुविधाकर्ता प्रणाली शामिल ऐ- प्रतिभागियें गी PM_SYM योजना ते होरने सामाजिक सुरक्षा पैहले दे बारे च बी जानकारी दिती गई।



Samba Firearms Order

साम्बा दियां जिला मैजिस्ट्रेट आयूषी सूदन होरें हुकम जारी करियै लोकें गी आखेया ऐ जे ओ अपने दंऊ कोला बाद्दू या विजन यू.आई.एन नम्बर आहले बंदूक-थेहार या ऐसे थ्हेयार जिंदा- लाइसेंस जिस व्यक्ति दे नां ऐ जेकर ओहदी मौत होई गेदी ऐ- गी थ्हारें सरबन्धि कन्नू तैहत जमा कराई देन। हुकमै मुजब ऐसे कोई बी थेहार 15एं दिनें दे अंदर-अंदर प्रशासन कश जमा कराना लाज़मी ऐ।



Weather

मौसम विभाग नै आखेया ऐ जे 22 जनवरी तगर केन्द्र शासित प्रदेश च आमतौर पर मौसम खुशक रौहग। इस अवधि दौराम मौसम सरबन्धी कोई बड्डा बदलाव नैई होग। विभाग दा आखना ऐ जे इस दौरान जम्मू खिते दे मैदानी इलाकें च दरमेयाने दर्जे दी धुंध छाई सकदी ऐ ते किश थाहरें पर घनी धुंध बी पेई सकदी ऐ। इय्यै नेह हालात अगले 7 दिनें तगर बने दे रौहगंन।

